

олмасындан асылы олмажараг, онлар ушагларын мәнәви, физики, зейни вә естетик чәһәтдән камилләшмәсиндә хејли рол ојнајыр. Әсил ојунчаг ушага мәнз она көрә лазымдыр ки, она һәјат һаггында емосионал сурәтдә данышсын, һади-сәләри даһа көзәл, даһа сәлис дәрк етсин. Тәссүф ки, ојунчаг мағазаларында ушаглары дүшүнмәјә, хә-јалларыны ганадландырмаға имкан јарадан ојунчаглара демәк олар ки, тәсадүф етмирик. Садә бир мисал. Валидеји ојунчаг алмаг истәјир. Мағазалары долашыр, һәр дәфә дә кәлинчијә, пишијә, ајыја вә с. раст кәлир. Әлбәттә, бу ојунчаглар ушаглары әјләндирир. Бәли, јалныз әјләндирир! Әслиндә, онларын һәмни һејванлар барәдә әјани тәсәввүрләри вардыр. Бу мүасир ушаглар үчүн сәчијәвидирми? Неч дә јох. Ушагларда фантазијанын инкишафында алышдығы кәлинчик, пишик, ајы вә с. тәләби өдәмир. Кәлин, франсыз педагогу Жакли Жорданын сөзләрини хатырлајаг: «Мүасир кәлинчиклә ушағын арзу вә фантазијасына горхулу һәмләләр едир». Бу нә демәкдир? Ушаға ојунчаг алырлар; килдән дүзәлдилмиш пишик. Бу исә ушағын һәр күн евдә көрдүјү пишикдән фәргләмир. О, бу пишији һәр күн тумарлајыр, јумшаг түкләрини сығаллајыр, архасыны јерә вурмаға чалышыр... Пишијин бирчә фәрги вар: о, ојунчагдыр, демәли, чансыздыр. Суал олунар: «Әкәр ушаг евин исти күнчүндә хумарланан, сичан һәвәсилә көзләрини бир нөгтәјә зилләјән бу пишији јахындан көрүрсә, чансыз пишик — ојунчаг пишик она лазымдырмы?» Унутмамалыјыг ушага һәләлик көрә билмәдији космик кәминин, һәр һансы бир техники гурғунун ојунчаглашмыш моделини бағышламаг нә гәдәр фәјдалы оларды! О, бу кәминин иллүминатүрләриндән бахараг өзүнү улдузлар аләминә сәјһәтдә тәсәввүр етсә сәһрләнәр, ушаг фантазијасында кәләчәјә учар. Дүздүр, «космик кәми»дә ојунчагдыр, лакин фәрги бәјүкдүр. Ушаг мүасир техниканын ојунчаглашмыш модели илә өјрә-

нирсә, онда чүз'и дә олса техника һаггында тәсәввүрү јаранырса, буну аңчаг алгышламамалыјыг. Кәлинчикләрдән данышаркән елә фикир јаранмасын ки, артыг онлар ушаг дүнјасындан узаглашыблар. Хејр, мәсәлә ондадыр ки, кәлинчикләри һазырлајаркән динамиклик, техники элементләр нәзәрә алынмалыдыр. Ушагларын диггәти садәчә заһири әләмәтләрә јөнәлмәлидир. О, тәәччүбләнмәли, кәлинчијин һәрәкәтини, «тәглидинә» һејрәтләнмәлидир. Бу барәдә Авропа Ојунчаглар Институтунун әмәкдашы, доктор Борвите демидир ки, инди дүшүнә билмәкдән башга нисанын елә бир һәрәкәти јохдур ки, ону кәлинчик тәқрарламасын. Кәлинчикләр јеријир, гачыр, тәкәрли конки сүрүр, әл чалыр, ојнајыр, башларыны тәрпәдир, јыхылыр, дурур, ше'р охујур, мүбаһисә едир вә саирә. Ојунчагларын ушагларда фантазијанын инкишафындагы ролундан данышаркән бир мәсәләни дә әјдәнләшдырмаг лазым кәлир: ојунчаглар әјләнчә характери дашымалыдыр, јахуд онлар фантазија тәрбијә етмәлидир? Биринчи истигамәтин тәрәфдарларына көрә ушаглар парлаг, садә ојунчаглар вермәк кәрәклидир. Икинчи истигамәтин тәрәфдарларына көрә ушаглар онлары дүшүнмәјә тәһрикләјән нисбәтән мүрәккәб гурулушлу ојунчаглар вермәк мәсәдәүјүндүр. Һәр ики фикирдә һәгигәт вардыр вә һеч кәсә кизлини дејилдир ки, ојунчаглар ушаглары һәм әјләндириләли, зөвләрини охшамалы, һәм дә онлары тәрбијә етмәлидир. Лакин бу, өзү-өзлүјүндә мүмкүн дејилдир. Бу ишдә валидејиләрини, ушаг бағчалары тәрбијәчиләринин ролу бәјүкдүр. Онлар ојунчагларын гурулуш принципнә мүвафиг мә'лумат вермәли, ушағын көзү габағында ону сөкүб-гурашдырмалыдырлар: мәсәлән, атасы илә хүсуси мәшғәлләрини тә'сири алтында ушагда мүәјјән мағараг истигамәти јараныр. О, артыг мүхтәлиф механизмләри көрүр, онлары сөкүб-гурашдыра билир. Бир чох ојунчаглар мүәјјән физики гану-

наујғунлуғлар әсасында гурулдуғуна көрә онлар һәнки мә'лум оландан баш чыхармаға көмәк едир, һәтта јени кәшфләрә дә имкан верир. Тарих белә мисаллары чох сахлајыб. Онлары нәзәрдән кечирмәјә еһтијаж јохдур.

Ојунчагларын ушағын һәјатындагы ролу әјдәндирир вә валидејиләр, тәрбијәчиләр буну јахшы дәрк едирләр. Лакин бир чәһәти демәк истәрдик ки, ушаглар үчүн һазырланмыш ојунчаглар дүзкүн мүәјјәнләшдирилмир. Белә ки, чох һалларда алыннан ојунчаглар ушаглардан даһа артыг бәјүкләрә ийд олур. Алычы ојунчаг мағазасына кәлир, көз кәздирир. Истәјир ки, ушағына мүнасибини сечсин. Һеј көтүр-гој едир, амма бачармыр. Сатычыдан мәсләһәт истәјир, о исә чийинләрини чәкир. Бәс нә етмәли? Мә'лумдур ки, ојунчаглар һазырланаркән онларын һансы јаш дөврү үчүн нәзәрдә тутулдуғу мүәјјәндир. Ди кәл, истәһсалата бурахыланда һәр шеј унуду-

лур. Олмазмы ојунчагларын үстүндә мәсләһәт тә'ригилә гыса гејдләр јапшыдырылсын? Әкс һалда алычы мағазадан әлибош чыхачаг, әкәр алыбса, елә ојунчагла чыхачаг ки, бу ушаға лазым да дејилдир, ону марағландырмајачагдыр.

Ојунчагларын ушаг фантазијасынын, ушаг тәсәввүрүнүн тәрбијәсиндә ролу бәјүкдүр вә бу ајрыча проблем — тәдгигат объектидир. Она көрә ки, сәһрли ушаг аләминин ачылмамыш мө'чүзәләри чохдур. Биз исә бир шејин үзәриндә дајанырыг ки, өвләдларымызы габилјәтләи көрмәк гајғысына лап көрпәликдән галмалыјыг: ојунчаглары илә әјләнән вахтдан! Ахы, ојунчаг ушағын ади физики һәрәкәтиндән онун јарадычылыг просесиндәк кәтириб чыхармалыдыр. Ојунчаг елә олмалыдыр ки, ушаг һәр дәфә баханда онда јени чәһәт көрсүн, өзүнү исә онун «ихтирачысы» кими тәсәввүр етсин.

## А. Сәһһәт вә мәктәбгәдәр тәрбијә

Е. ИСМИХАНОВА

В. И. Ленин адына АПИ мәктәбгәдәр педагогика кафедрасынын лаборанты

Азәрбајчап әдәбијатында лирик шаир кими танынан А. Сәһһәт ушаглар үчүн дә зәнкин әдәби ирсә гојуб кетмишдир. О. Азәрбајчан ушаг әдәбијатында шәрәфли бир јер тутур. Ушаг әдәбијатыны тә'сирли тәрбијә васитәси һесаб едән шаир сәләфләри М. Фүзули, Г. Закир, С. Ширванинин көзәл әдәби ән-әнәләрини давам етдирмиш, өз јарадычылыгы илә ушаг әдәбијаты хәзинәсини хејли зәнкинләшдирмишдир. Онун «Чүчәләр», «Гушлар», «Ана вә бала», «Јаз», «Илк баһар», «Гыш» кими онларча ше'ри Азәрбајчан ушаг әдәбијатынын гызыл фондуна дахил олмушдур. Шаирин ше'рләринин бир чоху бу күн дә балачаларын дилинин әзбәридир.

А. Сәһһәтин ше'рләрини јашадан, һәр шејдән әввәл, онларын ушаг јашына вә руһуна мүнасиб олмасыдыр. Мә'лумдур ки, мәктәбгәдәр јашлы ушаглар нағыллары динләдикчә хәјал аләминә гапылыр, онларда тәхәјјүл гүввәтли олур. Ушаг чубугдан «ат», гутудан «машын» дүзәлдиб јорулмаг билмәдән «сүрүр». Ушаг әдәбијаты ушаг хәјалына ганад вермәли, онларын һиссләринә тә'сир етмәлидир. Бу чәһәтдән А. Сәһһәтин ше'рләри чох сәчијәвидир. «Јаз», «Гарангуш балалары», «Бағча» вә башга ше'рләр ушагларда һиссләрин тәрбијәсинә јөнәлдилмишдир. «Гарангуш балалары» ше'риндән бир парчаја диггәт едәк:





илә, парлаг, образлы тәссуратлары илә бағлы олан шеј, әсасән, ушаға алашығлыдыр. Ушағ үчүн характерик олан тәфәккүрүн конкретлији әхлаги тәсәввүр вә анлајышларын мәнимсәнилмәси сәһәсиндә дә өзүнү көстәрир.

А. Сәһһәт әхлаги идејалары конкрет вә ушағлар алашығлы бир тәрздә чатдырмағ үчүн тәмсил жанрындан даһа чох истифадә етмишдир. Бу да тәсадүфи дејилдир. Тәмсилләрдә бир-биринә зидд чәһһәнин нүмајәндәләри иштирак едирләр. Бу исә әхлаги идејалары дәрк етмәкдә ушағлар үчүн әјани-конкрет материал ролу ојнајыр: әхлаги фикир ушағлар даһа тез чатыр. Дикәр тәрәфдән, тәмсилләрдә јумор һисси күчлү олур. Ушағлар јумора даһа чох мејл едирләр. А. М. Горки бу мүнәсибәтлә јазмышдыр:

«...Елә дүшүмәк ләзим дејилдир ки, бүтүн ушағ китаблары истинасыз оларағ дәркедичи материал вермәлидир... Бизә ушағда јумор һиссини инкишаф етдирән шән, марағлы китаблар да ләзимдыр» (Сечилмиш әсәрләри, ч. 27, 1953, сәһ. 3—4, русча).

А. Сәһһәтин бә'зи тәмсилләри дил етибарилә мәктәбәгәдәр јашлы ушағларын әзбәрләмәси вә онлара охунмасы үчүн мүнәсиб олмаса да, тәрбијәчинин нағылы кими мәзмунунун динләнилмәси үчүн јарарлыдыр.

Мәзмуну шифаһи халг әдәбијатындан көтүрүлмүш «Улаг вә Аслан», «Күн вә күләк» тәмсилләриндә ловғалыг исләнилди. «Улаг вә Аслан» тәмсилиндә ловға улаг асланы өлдүрмәк иддиасына дүшүр, ләкин өзү ис вәзирәтдә галыр: аслан ону парчалајыр. «Күн вә күләк» тәмсилиндә күләк нә гәдәр күч верирсә, чобанын чухасыны чыхарда билмир. Күнәш исә өз истиси илә буна наил олур. Бу тәмсилдән чыхан нәтичә беләдир: иши зорла јох, хошлуғла көрмәк ләзимдыр.

«Ајы вә арылар», «Ајы вә шир» тәмсилләриндә фикирләшмәдән иш көрмәк тәнгид олунур. Биринчи тәмсилдә бал јемәк һәвәси илә арыла-

рын јешијинә кирән ајы, икинчи тәмсилдә исә овладығлары довшаны бөлмәк үстүндә бир-бирилә дишишән, нәтичәдә ову түлкүјә верән ајы вә шир күлүнч вәзирәтдә галырлар. Бу тәмсилләр әсасында ушағлар нәтичәјә кәлирләр ки, һәр бир иши әввәл фикирләшмәк, сонра исә көрмәк ләзимдыр.

«Ики дана», «Ашпаз вә пишик» тәмсилләриндә сөзә бахмамағ исләнилди. «Ики дана» тәмсилиндә јолдашынын сөзүнә бахмајан дана, «Ашпаз вә пишик» тәмсилиндә исә гоча мејмунун сөзүнә бахмајан мејмунлар тәләф олурлар. Бөјүк бағча јашлы ушағлар тәрбијәчинин көмәји илә тәмсилләрдән белә нәтичә чыхарырлар: јашлыларын сөзүнә бахмајан зијан чәкәр.

«Гарышға вә милчәк», «Түлки вә гурд» тәмсилләриндә ловғалыг тәнгид едилди. зәһмәтә мәнәббәт тәблиғ олунур. Јајда хәрәкләрә гонуб јејән, гышда исә ач галан милчәкдән фәргли оларағ, гарышға јајда гыш үчүн азугә топлајыр, һеч кәсә мәнәтәч олмур. Шаир балача охучуларыны милчәк кими ловға, тәнбәл олмамаға, гарышға кими ишкүзар вә әмәксевәр олмаға чағырар. «Түлкү вә гурд» тәмсилиндә дә гујуја дүшмүш түлкүнү чыхартмағ әвәзинә, она сөздә үрәји јанан гурд исләнир. Тәмсилдән белә нәтичә чыхыр ки, иш көрмәк тәләб олунан вахт гуру сөз ләзим дејилдир.

А. Сәһһәтин ушағ ше'рләринин мәзмунундан көрүндүјү кими, бу ше'рләрин бир чоху мәктәбәгәдәр јашлы ушағларын тәрбијәси үчүн бөјүк имканлара маликдир. Бу ше'рләрдән ушағ бағчасынын әсасән бөјүк вә мәктәбә һазырлығ группларында, гисмән орта группа истифадә едилә биләр. Ше'рләрин мәзмунуну гаврама просесиндә гарышја чыха билчәк чәтинликләр һағгында тәрбијәчинин әввәлчәдән дүшүмәси мүнүм шәртир. Бә'зи ше'рләри («Јаз», «Илк баһар», «Гыш», «Ата вә оғул», «Бағча» вә с.) охумаздан габағ ушағлары керчәклијин бу вә ја дикәр һадисәләри илә таныш ет-

мәк, онлара таныш олмајан сөзләри изаһ етмәк ләзимдыр.

А. Сәһһәт ше'рләриндән һәм әтрафа бәләдлик просесиндә, һәм ојун вә мәшғәләләр заманы, һәм сәһбәт, кәзинти вә экскурсияларда, һәм дә бајрам вә әјләнчәләрдә истифадә етмәк мүмкүндүр.

Ше'рләрин бә'зиләринин бүтөн вә ја бир һиссәсини әзбәрләмәк («Чүчәләр», «Гушлар», «Ана вә бала», «Јазда», «Бағча»), бә'зиләрини там вә ја сечмә охумағ («Јаз», «Илк баһар», «Күлләрин бәһси», «Јаз кәлди», «Бағча» вә с.), бир гисмини исә ојун вә мәшғәләләр заманы, һәм (әсасән тәрбијәви мәзмунлу тәмсилләри) ушағлар нағыл етмәк мәгсәдә мувафигдир. Көстәрилән ше'рләри «Ушағ бағчасында тәрбијә програмы»нын бөјүк вә мәктәбә һазырлығ группларынын мувафиг бөлмәсинә дахил етмәк мәсләһәтдир.

Тәмсилләрин мәзмуну үзрә сәһнәләшдирилмиш ојунлар тәшкил етмәк мүмкүндүр: мәсәлә, «Күн вә күләк» тәмсилинин нағылындан сонра ушағлардан биринә күнәш, дикәринә күләк, үчүнчүјә исә чобан ролуну тапшырмағ олар. Ролун бә'зи сөзләринин ушағлар тәрәфин-

дән әзбәр дејилмәси фәјдалыдыр: мәсәлә, «Ики дана» тәмсилиндә дана ролуну ифа едән ушағ о биринә дејир:

— Ај дана, дана, дур келәк,  
Гарышың долдур келәк,

Белә ојунлар ушағларда нитг вә һафизәни инкишаф етдирир, онларын мүстәгиллијини артырыр, охунан әсәрә, үмумијјәтлә, китаба марағ ашылајыр.

А. Сәһһәт ше'рләринин әһәмијјәти тәкчә онларын тәлим-тәрбијә ишинә көмәк етмәси илә мәнәдудлашмыр. Оун бир чох ше'рләри ушағ психолокијасына, ушағ марағына мувафиг јазылмыш мувафигијәтли ушағ әсәрләри кими бир нүмунә ролу ојнајыр. Биз мүасир јазычы вә шаирләримизи сон дәрәчә һәссас олан ушағлар үчүн, хүсусән мәктәбәгәдәр јашлы ушағлар үчүн даһа чох әсәрләр јазмаға чағырар вә бөјүк рус тәнгидчиси В. Г. Белинскинин мәшһур сөзләрини хатырлатмағ истәјирик: «Јазын, ушағлар үчүн јазын, анчағ елә јазын ки, ону јашлылар да ејни зәвг илә охуја билсин вә охујаркән хәфиф бир хәјал ичиндә өз көзәл ушағлығ исләрини јад етсинләр».

## Һазырлығ группларында өзүнәхидмәт һағгында

Т. МУСТАФАЈЕВА

Азәрбајҗан ДЕТПИ-нин елми ишчиси

Ушағ бағчасынын мәктәбә һазырлығ группларында өзүнәхидмәт бачарығларынын ашыланмасы һағгында көркәмли педагоғлар гиймәтли фикирләр сөјләмишләр (А. С. Макаренко, К. Д. Ушински Н. К. Крупскаја вә башгалары). Белә бир фикир сөјләмишләр ки, ушағларын бу јаш дөврүндә әмәк фәалијјәтинә кеңиш јер верилмәлидир. Өзүнәхидмәт дә әмәк фәалијјәтинин бир сәһәси-

дир. Чохдан субут олунмушдур ки, өзүнәхидмәт ушағларын инкишафына, сағламлығына, әмәји севмәләринә, бөјүкләрин әмәкләринә һөрмәт етмәләринә мүсбәт тәсир көстәрир, онлара мувафиг вәрдишләр ашылајыр. Бу дөврдә артығ ушағлар һәр иши мүстәгил көрмәјә марағ көстәрирләр. Өзүнәхидмәт әмәји сәһәсиндә нә кими ишләр көрүлмәси барәдә ушағ бағчаларынын